

‘नीट में पेपर टफ आया तो सबके लिए आया है, जो होगा वो सभी के साथ होगा’

कोटा, (निसं)। जिला प्रशासन के कामयाब कोटा एवं कोटा केयर्स अभियान के तहत जिला कलेक्टर डॉ.रविन्द्र गोस्वामी ने सोमवार को जवाहर नगर स्थित एलन समुन्नत कैम्पस में स्टूडेंट्स से संवाद किया। उन्होंने स्टूडेंट्स को नीट परीक्षा में आए अब तक के सबसे कठिन प्रश्नपत्र और आगे की तैयारी के बारे में समझाया। सेशन के बाद कुछ स्टूडेंट्स और पेरेन्ट्स भी डॉ.गोस्वामी से मिले और उन्हें नीट परीक्षा में टफ पेपर के बारे में बताया। इस पर डॉ.गोस्वामी ने उन्हें समझाया और कहा कि यदि पेपर टफ था तो कटऑफ भी डाउन होगा। कम्प्यूटिटेड एग्जाम्स की यही खासियत है।

इससे पूर्व क्लास में उन्होंने स्टूडेंट्स को ओवर थिंकिंग, सेल्फ डाउट और एनजाइटी के बारे में समझाते हुए कहा कि नीट का पेपर टफ आया लेकिन येसिर्फ एक स्टूडेंट के लिए टफ नहीं आया ये सभी के लिए टफ आया

तो जो भी होगा वो सभी के साथ होगा। पहले पूरे में से पूरे नम्बर कई स्टूडेंट्स के आए लेकिन इस वर्ष हो सकता है ऐसा नहीं हो। कटऑफ डाउन होगा। अब बात ऐसी परीक्षा के लिए तैयार होने की तो हमें हमारी कमजोरी ढूँढनी चाहिए और फिर उसे स्वीकार करना



कोटा केयर्स के तहत जिला कलेक्टर डॉ. रविन्द्र गोस्वामी ने छात्रों से संवाद किया।

चाहिए। आपका सब काँशियस माइंड कृष्ण है और काँशियस माइंड अर्जुन है। अर्जुन सच बोलता है कि मैं नहीं लड़ सकता, मैं युद्ध से भागता हूँ, कृष्ण उन्हें जीतने के लिए डटे रहने की बात कहते हैं। ऐसे समय में पेपर से डरना नहीं है, उसे हल करने के लिए और अधिक

मजबूत होना है। अपने लक्ष्य के प्रति ईमानदारी से मेहनत करते हुए अपनी कमजोरियों को दूर करें। उन्होंने कहा कि सेल्फ डाउट दिमाग का मैकेनिज्म है जो हमें अवेयर रखता है। हम जिस चीज को इंपोंटेंट देते हैं दिमाग उसको बार-बार क्रॉस

चैक करता है। यह अच्छा है लेकिन ज्यादा नहीं हो। जब हम बातों को जनरलाइज कर लेते हैं तो ओवर थिंकिंग में नहीं जाते। ओवर थिंकिंग सबकी समस्या है, इससे बाहर आने के लिए मैं पहले तो स्वीकार कर लेता हूँ कि मैं ओवरथिंक कर रहा हूँ, फिर उस टॉपिक

■ ‘अर्जुन की तरह सत्य बोलो, स्वीकारों, तभी तो जंग जीतने के तैयार होंगे’

को लिखता हूँ जिस टॉपिक पर ज्यादा सोच रहा हूँ। फिर खुद को मैसेज करता हूँ और डिलिट कर देता हूँ। कागज पर लिखता हूँ तो फाड़ देता हूँ। ऐसा करने से वो विषय खत्म हो जाता है।

डॉ.रविन्द्र गोस्वामी ने कहा कि मोबाइल हमारा शत्रु है। जब पढ़ाई करते हैं तो ध्यान में आता है कि कोई रील मिस तो नहीं हो गई, जब रील देख रहे होते हैं तो पछतावा होता है कि पढ़ाई करते तो अच्छा रहता।

इस अपराधबोध से बचने के लिए हमें दोनों का समय निर्धारित करना चाहिए। जब पढ़ाई करें तो सिर्फ पढ़ाई में ही ध्यान हो और जब रील देखेंगे तो पूरे ध्यान से ही देखेंगे।

उन्होंने कहा कि पढ़ाई में मन लगाओ, यदि पढ़ाई में मन लग रहा है तो आप थकोगे नहीं, आपको मजा आएगा, जो काम करना चाहते हो यदि वो ही कर रहे हो तो फिर वो नौकरी नहीं ज़िंदगी है, शरीर थक सकता है दिमाग नहीं और हमेशा नई ऊर्जा में खुद को महसूस करते है।

पीएचईडी कार्यालय का निरीक्षण

कोटा, (निसं)। जिला कलेक्टर डॉ रविन्द्र गोस्वामी को सोमवार को एचडी के अधीक्षण अभियंता कार्यालय पहुंचे और वहां उन्होंने गर्मी के मौसम में पेयजल समस्याओं के समाधान के लिए स्थापित जिला स्तरीय कंट्रोल रूम का निरीक्षण किया।जिला कलेक्टर ने कहा कि कंट्रोल रूम पर शिकायतों के लिए लैडलान्स के साथ एक व्हाट्सएप नंबर भी उपलब्ध कराया जाए ताकि पेयजल से जुड़ी समस्याओं की मॉनिटरिंग एवं समय पर निस्तारण किया जा सके। उन्होंने कहा कि पेयजल समस्याओं के समाधान के लिए एक अधिकारी इसकी लगातार मॉनिटरिंग करें। जिला कलेक्टर ने निरीक्षण के बाद अधीकारियों की बैठक ली जिसमें उन्होंने प्राइवेट हॉस्टल्स एवं औद्योगिक क्षेत्रों में समय-समय पर पानी के सैंपल लेने के निर्देश दिए। उन्होंने प्राइवेट ट्यूबवेल के पानी के भी सैंपल लेने के निर्देश दिए ताकि पानी की गुणवत्ता की जांच हो सके।

मोड़क मंगलम विद्या विहार में राजस्थान की मिलीजुली सांस्कृतिक झलक ‘मनुहार’ कार्यक्रम आयोजित

रामगंजमण्डी, (निसं)। मंगलम विद्या विहार मोड़क में शनिवार को स्पिक मैके (सोसायटी फॉर द प्रमोशन ऑफ इंडियन क्लासिकल म्यूजियम एंड कल्चरल अमास्ट यूथ) व मंगलम विद्या विहार के सहयोग से उड़ीसा व राजस्थान की मिलीजुली सांस्कृतिक

■ उड़ीसा का सम्भलपुरी लोक नृत्य, राजस्थानी लोकगीत व लोकनृत्यों की प्रस्तुतियों को सराहा



मोड़क मंगलम सीमेन्ट में सांस्कृतिक कार्यक्रम आयोजित हुए।

सरस्वती वंदना, उड़ीसा का सम्भलपुरी लोक नृत्य, राजस्थानी लोकगीत व लोकनृत्यों की प्रस्तुतियां दी गई जिसे अतिथियों के द्वारा अत्यंत सराहा गया। अतिथियों व विद्यालय के प्राचार्य के द्वारा उड़ीसा से आए सभी कलाकारों का प्रतीक चिन्ह व श्रीफल देकर तथा साफा पहनाकर सम्मान किया गया। अतिथियों ने सभी कलाकारों के द्वारा प्रस्तुत की गई कला की प्रशंसा करते हुए कहा कि लोककला हमारी धरोहर है, इसको बचाए रखना व आज के युवा में इसके प्रति रूचि जगाना ही लोक कला का उद्देश्य है। कार्यक्रम का संचालन मोहित मेहता व अर्पण सक्रावत के द्वारा किया गया। कार्यक्रम के अंत में प्रधानाचार्य गोविंद शर्मा ने सभी का धन्यवाद ज्ञापित

किया और यह बताया कि विगत एक वर्ष से मोबाइल से दूरी बनाए रखने व स्क्रीन टाइम कम करने के लिए विद्यालय में विभिन्न गतिविधियों जैसे पंछी मित्र, थियटर, नेचर वॉक, कथंक वर्क शॉप, नुकड़ई नाटक आदि का आयोजन किया गया।

गतिविधियों की इसी कड़ी में आज की सांस्कृतिक संस्था आयोजित की गई। प्राचार्य ने सभी अभिभावकों से अनुरोध किया कि वो घर पर भी मोबाईल से दूरी बनाए रखने में बच्चों व विद्यालय का पूरा सहयोग करें व बच्चों का भविष्य उज्ज्वल बनाने में सहयोग करें। अधिक से अधिक भागीदारी के लिए सभी कलाकारों की प्रशंसा करते हुए उनका उत्साहवर्धन किया।

बेमौसम बरसात से शादी के टेंट-पंडाल उड़े

छबड़ा (निसं)। क्षेत्र में मई की शुरुआत के साथ मौसम का मिजाज पूरी तरह बदल गया है।

सोमवार को अचानक तेज बौछारों और ओलावृष्टि ने क्षेत्र में भारी तबाही मचाई। इस बदलाव के बाद यहाँ ठंडी हवाओं और बारिश ने लोगों को भीषण गर्मी से राहत दी। हालांकि, इसके विपरीत असर भी देखने मिला। तेज आंधी और तूफान ने विवाह आयोजन स्थलों पर परेशानी पैदा की।

कई जगहों पर वैवाहिक कार्यक्रमों के लिए लगाए गए टेंट और शामियाने उखड़ गए। इससे आयोजनकर्ताओं को मुश्किलों का सामना करना पड़ा। खासकर सोमवार को कई घरों में विवाह समारोह आयोजित किए जा रहे थे। मौसम के कारण इन आयोजनों में खलल पड़ा। प्रशासन ने लोगों से सतर्क रहने की अपील की है, ताकि आपदा से बचा जा सके।

बिजली आपूर्ति घंटों ठप



शहर समेत आसपास के इलाकों में तेज अंधड़ और बारिश ने जनजीवन को अस्त-व्यस्त कर दिया।

रही:- गर्मी के मौसम में मौसम के बदले मिजाज ने शहर में काफी मुश्किलें खड़ी की।

सोमवार सुबह लगभग 11 बजे आई तेज बारिश और आंधी-तूफान ने शहर के कई हिस्सों में तबाही मचाई। तेज हवाओं के साथ बारिश ने पुराने पेड़ों को जड़ से उखाड़ दिया। कुछ

इलाकों में तो टिन शेड भी हवा में उड़ गए। बिजली के खंभों और पेड़ों के गिरने से बिजली आपूर्ति घंटों ठप रही। इस कारण लोगों को भारी परेशानी का सामना करना पड़ा।

इस कहर ने विवाह समारोहों को भी प्रभावित किया। कई शादी समारोह जो खुले में आयोजित किए जा रहे थे,

जीजा ने जमीन विवाद में साले की गोली मारकर हत्या की

कोटा (निसं)। शहर के जवाहर नगर थाना क्षेत्र में पारिवारिक विवाद के चलते जीजा ने अपने साले की गोली मारकर हत्या कर दी।

मामले में सामने आ रहा है कि झालावाड़ में कोई जमीन विवाद का मामला है जिसके चलते जीजा शंकर ने घटना को अंजाम दिया है। आरोपी बाइक से आए थे और गोली मारकर बाइक से ही मौके से फरार हो गए। युवक को निजी अस्पताल ले जाया गया। जहां चिकित्सकों ने जांच के पश्चात् उसे मृत घोषित कर दिया।

अचानक हुई इस घटना सेहड़कंप

मच गया। फॉरेंसिक और एमओबी टीम के साथ पुलिस के आला अधिकारी मौके पर पहुंचे। आरोपी को पकड़ने के लिए नाकाबंदी भी करवाई गई। पुलिस उप अधीक्षक योगेश शर्मा ने बताया कि जवाहर नगर थाना इलाके के राजीव गांधी नगर में सायबर कैफे में बैठे हरिओम वैष्णव पर पारिवारिक जमीन विवाद के चलते उसके जीजा शंकर ने फायरिंग कर दी। गंभीर रूप से घायल हरिओम वैष्णव (25) को उपचार के लिए निजी अस्पताल ले जाया गया जहां चिकित्सक ने जांच के बाद उसे मृतक घोषित कर दिया।

‘संविधान बचाओ रैली में अधिक से अधिक संख्या में भाग लें कार्यकर्ता’

कोटा (निसं)। संविधान बचाओ जिला स्तरीय 13 मई को होने वाली रैली की तैयारियों को लेकर सोमवार को कांग्रेस कार्यालय गुमानपुरा पर बैठक रखी गयी जिसकी अध्यक्षता शहर कांग्रेस कमेटेई के जिलाध्यक्ष रविन्द्र त्यागी ने की बैठक का लोकसभा प्रत्याशी रहे प्रहलाद गुंजल, रैली प्रभारी पानाचंद मेघवाल रहे मौजूद।

नागनागिन मंदिर स्थित दाधीच छात्रावास में 13 मई को होने वाली आयोजित रैली में सम्मिलित होने की तैयारियों को लेकर रविन्द्र त्यागी, प्रहलाद गुंजल, प्रभारी पानाचंद मेघवाल ने कांग्रेस कार्यकर्ताओं से चर्चा कर उन्हें जिम्मेदारी देकर संविधान बचाओ रैली कायदाई को सफल बनाने के लिए रूपा रेखा बनाई।

बैठक की अध्यक्षता कर रहे कांग्रेस कमेटेई के जिलाध्यक्ष रविन्द्र त्यागी ने कहा कि एआइसीसी के आहवान पर पीसीसी के निर्देश पर 13 मई को संविधान बचाओ जिला स्तरीय रैली महर्षि दाधीच छात्रावास में होने जा रही है। रैली में प्रदेश अध्यक्ष गोविंद सिंह डोटासरा, विधानसभा में प्रतिपक्ष नेता टीकाराम जुली सहित प्रदेश के वरिष्ठ नेता भी केंग्रे शिरकात। उन्होंने कहा कि सभी कार्यकर्ताओं पदाधिकारियों, पार्षदों, वरिष्ठ नेताओं की नैतिक जिम्मेदारी बनती है कि रैली में अधिक से अधिक संख्या में पहुंचकर अपनी भागीदारी सुनिश्चित कर रैली को सफल बनाये। कार्यकर्ता पदाधिकारी अपने-अपने वाडों में जाकर जनता की भागीदारी रैली में आने के लिए सुनिश्चित कर उनसे रैली में जाने के लिए आग्रह कर उन्हें बताए कि मोदी सरकार आपके अधिकार के साथ, संविधान की धज्जियां उड़ा रही है। रविन्द्र त्यागी ने कहा

कि आतंकवाद की घटना के बाद सर्वदलीय बैठक में मोदी जी की अनुपस्थिति विचारणीय है कि देश के प्रति गंभीर नहीं है। उन्होंने कहा कि संविधान को बचाने के लिए एआइसीसी के आहवान पर देशभर में रैलियों का आयोजन चल रहा है। इसी के तहत पीसीसी के निर्देश पर रैली का आयोजन किया जा रहा है।

आप सभी को अधिक से अधिक संख्या में पहुंचकर जनता की भागीदारी सुनिश्चित कर रैली सफल बनायें। लोकसभा प्रत्याशी रहे प्रहलाद गुंजल ने कहा कि कार्यकर्ता, पदाधिकारी व पार्षद एवं पार्षद का चुनाव लड़े प्रत्याशी अपनी नैतिक जिम्मेदारी समझते हुए रैली कार्यक्रम को सफल बनाने का आहवान किया। रैली प्रभारी पानाचंद मेघवाल ने कार्यकर्ताओं से विचार विमर्श कर उन्हें जिम्मेदारी दी उन्होंने कहा कि संविधान बचाओ रैली को सफल बनाना है सभी कार्यकर्ता अपनी जिम्मेदारी का निर्वहन कर रैली को सफल बनायें।

कांग्रेस कमेटेई के जिला महासचिव डॉ. विजय सोनी ने बताया कि बैठक को पीसीसी महासचिव अनूप ठाकुर, उपाध्यक्ष जगदीश ठाड़ा, प्रमोद त्रिपाठी, पीसीसी सदस्य क्रांति तिवारी, सचिव शिवराज गुंजल, उपमहापौर पवन मीणा, महामंत्री विपिन बरथुनिया, इशारा मोहम्मद, ब्लॉक अध्यक्ष ललित शर्मा, राजू पहाड़िया, हेमंत चतुर्वेदी, अब्दुल हमीद गाँड, इटक नेता हेमंत दाधीच, मालती शर्मा, ललित सरदार आदि ने संबोधित किया। संचालन महामंत्री रामेश्वर सुवालका ने किया धन्यवाद से समापन महामंत्री राधेश्याम वर्मा ने किया।

भाजपा के वरिष्ठ नेता पंकज मेहता का जन्मदिवस आज

कोटा, (निसं)। वरिष्ठ भाजपा नेता एवं कार्यकर्ताओं के मार्गदर्शक पंकज मेहता का जन्मदिन मंगलवार को शहर के विभिन्न क्षेत्रों में टीम पंकज मेहता द्वारा मनाया जाएगा।

टीम पंकज मेहता के संयोजक ललित चितौड़ा ने बताया कि सेवा संकल्प दिवस के रूप में पंकज मेहता का जन्मदिवस मनाया जाएगा जिसमें कई सामाजिक, धार्मिक व सेवा कार्य होंगे। उन्होंने कहा कि सुबह 10.30 बजे स्टेशन क्षेत्र स्थित माला रोड पर मंदर टैरसा होम, होली फैमिली विमर्दित गृह, सेंट पॉल स्कूल के रूप में वहाँ निवासरत प्रभुजी को भोजन कराया जाएगा। वहीं सुबह 11.30 बजे गुमानपुरा सूरूपपोल पुलिस चौकी पर

■ शहर में विभिन्न सामाजिक सरोकार के कार्य होंगे

शीतल जल की प्याऊ का शुभारंभ किया जाएगा। चितौड़ा ने बताया कि इसके साथ ही गायों को चारा खिलाया जाएगा, गायों व पशुओं के लिए पानी की टैंकों को रखा जाएगा, मंदिरों में पूजा अर्चना की जाएगी, विभिन्न संस्थाओं की और से केक काटा जाएगा और पंकज मेहता की दीर्घायु की कामना की जाएगी।

चितौड़ा ने बताया किशीला चौधरी रोड़ पर अग्रवाल ब्लड बैंक में रक्तदान शिविर का आयोजन सुबह 10 से सायं

4 बजे तक किया जाएगा, इसके साथ ही संतोषी नगर में निर्धन व जरूरतमंदों को भीषण गर्मी से बचाने के लिए चपल का वितरण भी किया जाएगा। ललित चितौड़ा ने बताया कि पंकज मेहता ने सादरीपूर्ण जीवन यापन किया है और हमेशा ही निर्धनों की मदद की है, लोगों को आगे बढ़ाने के लिए हर संभव कार्य किया है।

शिक्षा, चिकित्सा के क्षेत्र में सेवा की है साथ ही कार्यकर्ताओं का भी मार्गदर्शन किया है। ऐसे में उनका जन्मदिवस भी उन्हीं के पदचिन्हों पर चलते हुए सेवा के संकल्प के रूप में मनाया जाएगा। इस अवसर पर भाजपा के कई वरिष्ठ नेता एवं कार्यकर्ता उपस्थित रहेंगे।

जिला व सत्र न्यायाधीश ने मोदी लाॅ कॉलेज के न्यूजलेटर का विमोचन किया



मोदी लाॅ कॉलेज के न्यूजलेटर का विमोचन जिला एवं सत्र न्यायाधीश सत्यनारायण व्यास के द्वारा किया गया है।

विभिन्न उच्च न्यायालय द्वारा दिए जा रहे महत्वपूर्ण निर्णयों की जानकारी होना चाहिए जिसके लिए न्यूजलेटर का एक अच्छा माध्यम है। कोटा बार एसोसिएशन के अध्यक्ष मनोज पुरी ने विद्यार्थियों को न्यूजलेटर नियमित रूप से प्रकाशित करने की सलाह भी दी। संस्था के ग्रुप डायरेक्टर राघव मोदी ने बताया कि न्यूजलेटर कमेटेई द्वारा निरंतर नए विधिक विषयों का अध्ययन और चयन करके विधि विद्यार्थियों को न्यूजलेटर के लिए लेख लिखने के लिए

प्रेरित किया जाता है और सर्वश्रेष्ठ ऑर्टिकल का चयन न्यूजलेटर के लिए किया जाता है।

महाविद्यालय की प्राचार्य डॉ. क्षिप्रा गुप्ता ने बताया कि महाविद्यालय की विद्यार्थियों के सहयोग द्वारा न्यूजलेटर प्रकाशित किया जाता है। उनके अनुसार विद्यार्थी नियमित रूप से विधि विषयों पर लेख न्यायालय के महत्वपूर्ण निर्णय व नए विधेयकों पर अपनी प्रतिक्रिया देते हैं। इसके लिए विद्यार्थियों ने एक कमेटेई भी गठित की है जो प्रतिमाह

अलग-अलग विधि संबंधी विषयों पर न्यूजलेटर का प्रकाशन करती है। कमेटेई की फैकल्टी इंचार्ज व्याख्याता आयुषी शर्मा ने बताया कि अगले की न्यूजलेटर का विशेष साईबर सिक्योरिटी रखा गया है। विमोचन के लिए मोदी लाॅ कॉलेज के व्याख्या डॉ. सबरीना अंसारी व देवराज खान, अदिति खंहर, अलीना शाहीन सिंहम, प्रतिष्ठा सत्रै मीनाक्षी जेतवानी, जुनैद अली, याया बोहरा, गीतांजलि दीक्षित, देशना जैन, लक्ष्मिता शर्मा उपस्थित रहे।

मोड़क में स्वास्थ्य केन्द्रों का निरीक्षण किया

रामगंजमण्डी, (निसं)। खण्ड मुख्य चिकित्सा अधिकारी खैराबाद डॉ.राजेन्द्र मीणा द्वारा सोमवार को सामुदायिक स्वास्थ्य केन्द्र मोड़क स्टेशन और प्राथमिक स्वास्थ्य केन्द्र मोड़क गांव का निरीक्षण किया गया। इस दौरान उन्होंने पूरे अस्पताल परिसर में घूमकर स्थिति का जांचा लिया और साफ सफाई, पीने के पानी के मटके व उसके साथ ओआरएस (ओआरएस) का थोल रखने तथा कूलरों में पानी की नियमित व्यवस्था रखवाने के लिये प्रभारी अधिकारी को पाबंद किया। साथ

ही बॉयावेस्ट के लिए नियमानुसार पॉलीबैग में ही कचरा निस्तारण करने के निर्देश दिए और तापशय से बचाव की समुचित व्यवस्था रखने व आउटडोर एग अस्पताल में मुख्य स्थलों पर आईसीडी लगाने की भी निर्देश दिए। और साथ ही सरकार की योजनाओं जैसे माॅ वाउचर योजना, आयुष्मान आरोग्य योजना, लाडो योजना व अन्य योजनाओं के सही क्रियान्वन के आदेश दिए। निरीक्षण में पायी गयी कमियों में शीश्र सुधार कर उन्हें अवगत कराने के निर्देश दिये।

एलन स्टूडेंट्स करेंगे इंडिया का प्रतिनिधित्व

कोटा, (निसं)। अंतरराष्ट्रीय स्तर पर होने वाले ओलिम्पियाड में एक बार फिर एलन कैरियर इंस्टीट्यूट के स्टूडेंट्स देश का सम्मान बढ़ाने के लिए चयनित हुए हैं।

एलन के निदेशक डॉ.बुजेश माहेश्वरी ने बताया कि फ्रांस में होने जा रहे 55वें इंटरनेशनल फिजिक्स ओलम्पियाड (आईपीओ) के लिए भारत की टीम की घोषणा कर दी गई है। इस टीम में पांच स्टूडेंट्स को शामिल किया गया है, जिसमें से चार एलन से हैं। इसमें आगम शाह, कनिष्क जैन, रजित गुप्ता एवं रितेष बॅंडाले शामिल हैं। ये सभी एलन के क्लासरूम स्टूडेंट्स हैं। 55वां इंटरनेशनल फिजिक्स ओलम्पियाड 18 से 24 जुलाई के बीच फ्रांस में आयोजित होने जा रहा है।

शिविर का आयोजन

कोटा, (निसं)। भारतीय संस्कृति के मूल मंत्र ‘सर्वे भवन्तु सुखिनः’, सर्वे स्तु निरामयाः को आत्मसात करते हुए भारतीय योग संस्थान, जिला कोटा दक्षिण द्वारा एक पाँच दिवसीय निःशुल्क हठ्डी रोग निवारण योग शिविर का आयोजन किया गया। यह शिविर 1 मई से 5 मई तक महावीर नगर तृतीय स्थित पारिजात कॉलोनी, रजत पार्क योग मंदिर में संपन्न हुआ।

पश्चिम मध्य रेल
निविदा आमंत्रण सूचना

वरिष्ठ मण्डल विद्युत अभियंता, विद्युत लोको शेड, गुलकाबाद, नई दिल्ली-44, द्वारा भारत के राष्ट्रपति एवं उनकी राे से प्रेमनिहित कार्य हेतु ई-निविदाएं आमंत्रित की जाती हैं निम्नकी बंद होी की तिथि 26.05.2025, 15:30 बजे है। निविदाकार बंद होने की तिथि व समय तक अपनी मु/संशोधित निविदा ऑफर जमा कर सकते हैं।

मैन्युअल निविदा ऑफर स्वीकार्य नहीं है। विवरण इस प्रकार है:- (1) निविदा सं.: टीकेडी-12-2025, दिनांक: 02.05.2025. काका का नाम व स्थान: वि. लोको शेड, गुलकाबाद की मेट्रोलीजी लैब के एनपीबीएल सर्टिफिकेट का प्रत्यागन आइएसओ-17025-2017 और लेटेस्ट वर्जन के मुताबिक करंटेन रखना। स्थान: विद्युत लोको शेड, गुलकाबाद, नई दिल्ली-110044 मात्र। ल.सं. अनुमानित लागत: ₹ 7,26,880/- निविदा प्रपत्र का मूल्य: शुल्क ब्याना राशि: ₹ 14,500/- सूचना अतिथि: 48 माह निविदा बंद होने की तिथि/समय: 26.05.2025, 15:30 बजे. नोट: (1) ई-निविदा प्रपत्र एवं ई-निविदा से सम्बंधित पू्ण जानकारी वेबसाइट www.irops.gov.in पर उपलब्ध है। (2) इस ई-टेंडर के लिए कोई मैन्युअल ऑफर मान्य नहीं है तथा ऐसा कोई मैन्युअल ऑफर प्राप्त होता है तो यह मान्य नहीं होगा। (3) इस टेंडर से सम्बंधित कोई आवश्यक संशोधन यदि जरूरी हो तो वेबसाइट पर अपलोड कर दिया जायेगा, जिसे टेंडर खुलने के दिन तक देखा जा सकता है। (4) टेंडरर (निवेदादाता) के पास बलास-III डिजिटल सिग्नेचर सर्टिफिकेट तथा IREPS पोर्टल पर पंजीकृत होना आवश्यक है।

(हस्ता.)

कुने वरिष्ठ मण्डल विद्युत अभियंता (टीआरएस), विद्युत लोको शेड

पश्चिम मध्य रेल, गुलकाबाद, नई दिल्ली-110044

स्वच्छ भारत अभियान- एक कदम स्वच्छता की ओर

कार्यालय नगर निगम, कोटा उत्तर (राज0)

क्रमांक:-ननिको(उ3)/जन0स्वा0 / 2025 / 131-143 दिनांक : 30.04.2025

:- ई-निविदा सूचना :-

नगर निगम कोटा उत्तर क्षेत्र के मुख्य मार्गों व अन्य आयोजनों हेतु आवश्यकतानुसार सवेदक के माध्यम से सफाई कार्य हेतु 310 बीट अकुशल श्रमिक की सेवाओं के उपापन के लिए ऑनलाइन बोली। दर सविदा वार्षिक अनुबंध करने वाले पंजीकृत सवेदकों से ई-निविदा पद्धति द्वारा ऑन लाईन निविदा आमंत्रित की जाती है। निविदा का प्रवेश कार्य की अनुमतिपत्र राशि निविदा बेचे जाने, प्राप्त करने, अन्य शर्तें एवं जानकारी निगम वेबसाईट www.kotamc.org <http://sppp.rajasthan.gov.in> <http://eproc.rajasthan.gov.in> पर देखी जा सकती है। अनुमानित राशि 335 लाख

1.UBN No. DLB2526WSRC03428
2.NIB No. DLB2526A0908

राज संवाद / बी/ 25 / 1789

अति0 आयुक्त
नगर निगम कोटा उत्तर